

رمضان، کرپشن کی محافظ "جمہوریت" کے خاتمے اور منہج نبوی ﷺ پر خلافت کے

دوبارہ قیام کا تقاضا کرتا ہے

رمضان، وہ ماہ مبارک ہے جس میں قرآن کا نزول ہوا اور جس میں اللہ سبحانہ و تعالیٰ سے اجر حاصل کرنے کے مواقع کئی گنا بڑھ جاتے ہیں اور جو ماضی میں عظیم فتوحات کا شاہد رہا ہے۔ یہ وہ وقت تھا، جب اس امت کی سربراہی ایسی سیاسی و فوجی قیادت کے ہاتھوں میں تھی جو صرف اللہ سبحانہ و تعالیٰ سے ڈرتی تھی اور اس کے احکامات کے ساتھ مخلص تھی، قطع نظر اس کے کہ اُس راہ میں کتنی ہی سخت رکاوٹیں اور مصائب کیوں نہ ہوں۔ اللہ سبحانہ و تعالیٰ نے فرمایا، **إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ** "یقیناً ہم نے تمہاری طرف حق کے ساتھ اپنی کتاب نازل فرمائی تاکہ تم لوگوں میں اس چیز کے مطابق فیصلہ کرو جس سے اللہ نے تم کو آگاہ کیا ہے" (النساء: 105)۔

تاہم، مسلمان آج رمضان میں اللہ کو راضی کرنے سے کہیں دور ہیں کیونکہ ان پر ایسی سیاسی و فوجی قیادت مسلط ہے جو اللہ سبحانہ و تعالیٰ سے نہیں ڈرتی، کتابِ حق سے ہٹ کر حکمرانی کرتی ہے اور صرف اپنے ذاتی مفادات کو مقدم رکھتی ہے یہاں تک کہ ان کی مالی کرپشن اس قدر بڑھ چکی ہے کہ کئی دہائیوں سے میسٹر خفیہ ذرائع کے باوجود اب اس کرپشن کو دنیا کی آنکھوں سے اوجھل رکھنا ممکن نہیں رہا۔ یقیناً یہ بات واضح ہے کہ جو لوگ موجودہ نظام سے منسلک ہیں وہ سر سے لے کر پاؤں تک اربوں روپوں کی کرپشن میں ڈوبے ہوئے ہیں، چاہے وہ حکمرانوں میں سے ہوں یا اپوزیشن میں سے، سیاسی قیادت میں سے ہوں یا فوجی قیادت میں سے۔ مزید برآں، کرپشن، چاہے مالی ہو یا کوئی اور، موجودہ نظام میں اس سے چھٹکارا حاصل کرنا ممکن ہے کیونکہ جمہوریت ذاتی خواہشات اور ارادوں پر مبنی نظام ہے، جو حکمرانوں کو اس بات کی اجازت دیتا ہے کہ وہ اپنے ذاتی مفادات یا اپنے مغربی آقاؤں کے مفادات کے مطابق قوانین میں جوڑ توڑ کر سکیں اور اللہ سبحانہ و تعالیٰ کے نازل کردہ احکامات کو پس پشت ڈال دیں۔ اللہ سبحانہ و تعالیٰ نے فرمایا، **وَأَنِ احْكُم بَيْنَهُم بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ وَاحْذَرْهُمْ أَنْ يَفْتِنُوكَ عَنْ بَعْضِ مَا أَنْزَلَ اللَّهُ إِلَيْكَ** "آپ ان کے معاملات میں اللہ کی نازل کردہ وحی کے مطابق ہی فیصلہ کیجئے، اور ان کی خواہشات کی پیروی نہ کیجئے اور ان سے ہوشیار رہیے کہ کہیں یہ آپ کو اللہ کے نازل کردہ کسی حکم سے بہکا نہ دیں" (المائدہ: 49)۔

بے شک یہ جمہوریت ہی ہے جس کی بدولت فوجی و سیاسی قیادت امت کی دولت لوٹ رہی ہے، وہ بھی ایسے وقت میں جب امت کے معاملات تار تار ہوئے پڑے ہیں، اور امت بدترین غربت کا شکار ہے باوجود اس کے کہ یہ امت بے انتہا وسائل کی مالک ہے۔ اور ایسے وقت میں جب اس کے علاقے شام سے لے کر فلسطین تک اور افغانستان سے مقبوضہ کشمیر تک کفار کے قبضے میں ہیں اور تباہ کن جنگوں کا شکار ہیں باوجود اس کے کہ یہ امت مجموعی طور پر دنیا کی سب سے بڑی فوج کی مالک ہے۔ جمہوریت کی بنیاد سیکولر ازم پر ہے جو تقاضا کرتی ہے کہ ہم اپنے پیارے دین، اسلام کو اپنی زندگیوں سے علیحدہ کر دیں اور یوں یہ جمہوریت ہر قسم کی کرپشن کی محافظ بن کر، معاشی بد حالی سے لے کر خارجی معاملات تک میں ذلت و رسوائی کا باعث بنتی ہے۔ اب بھی اگر کوئی جمہوریت سے امیدیں وابستہ کرتا ہے تو وہ خود کو اپنے ہی ہاتھوں ملامت سے دوچار کر کے مستقل مایوسی کے اندھیروں میں دھکیل رہا ہے۔

اے پاکستان کے مسلمانو!

ہر قسم کی کرپشن کا خاتمہ، چاہے مالیاتی ہو یا کوئی اور کرپشن، صرف تب ہی ممکن ہے جب جمہوریت کا خاتمہ کیا جائے اور منہج نبوی ﷺ پر خلافت کا دوبارہ قیام کیا جائے اور اس کے لئے ہم سب پر لازم ہے کہ ہم حزب التحریر کے ساتھ مل کر عملی تبدیلی لانے کے لئے کام کریں جس تبدیلی کے ہم خواہشمند ہیں اور جس کی ہمیں اشد ضرورت ہے۔ حزب التحریر اسلام کو بطور نظام زندگی اور بطور ریاست و آئین واپس لانے کیلئے پرعزم اور بھرپور انداز میں تیار ہے۔ حزب التحریر نے، اقتصادی نظام سے لے کر تعلیمی پالیسی تک، ریاستِ خلافت کا مکمل ڈھانچہ ترتیب دیا ہے جو کہ قرآن اور سنت پر مبنی ہے اور ساتھ ہی ساتھ اس ریاستِ خلافت کے لئے 191 دفعات پر مشتمل

ایک جامع آئین بھی تیار کر رکھا ہے۔ مزید برآں، حزب التحریر نے، مردوں اور عورتوں پر مشتمل قابل سیاست دانوں کی قیادت بھی تیار کر رکھی ہے، جو ظالم حکمرانوں کی طرف سے دی جانے والی تمام تر ایذا سانی اور مصائب کے باوجود ظلم کے خلاف برسرِ پیکار ہیں اور جو کسی کا خوف نہیں رکھتے سوائے اللہ کے اور جو رسول اللہ ﷺ کی بشارت پر مطمئن ہیں کہ پھر سے منہج نبوی ﷺ پر خلافت قائم ہوگی، ثُمَّ تَكُونُ مُلْكًا جَبْرِيَّةً فَتَكُونُ مَا شَاءَ اللَّهُ أَنْ تَكُونَ ثُمَّ يَرْفَعُهَا إِذَا شَاءَ أَنْ يَرْفَعَهَا ثُمَّ تَكُونُ خِلَافَةً عَلَىٰ مِنْهَاجِ النَّبُوَّةِ ثُمَّ سَكَتَ "پھر ظلم کی حکمرانی ہوگی، اور اس وقت تک رہے گی جب تک اللہ چاہے گا۔ پھر اللہ جب چاہے گا اس کا خاتمہ کر دے گا۔ اس کے بعد پھر نبوت کے منہج پر خلافت قائم ہوگی، پھر آپ ﷺ خاموش ہو گئے" (احمد)۔

اے افواج پاکستان کے افسران!

آج آپ منہج نبوی ﷺ پر خلافت کے دوبارہ قیام کیلئے ایک مضبوط اور با اثر عالمی تحریک کا مشاہدہ کر رہے ہیں، جہاں امت اپنے خلاف ہونے والی مغربی استعماری طاقتوں کی تمام تر سازشوں کو بالائے طاق رکھ کر اسلام کے لئے عظیم الشان قربانیاں دے رہی ہے۔ اور آپ اس بات سے بھی باخبر ہیں کہ راحیل-نواز حکومت نے منہج نبوی ﷺ پر خلافت کے قیام کی جدوجہد کرنے والے نڈر اور باخبر داعیوں میں سے حزب التحریر کے شباب کے خلاف ظلم و جبر کا بازار گرم کر رکھا ہے کیونکہ حکومتی مشینری اس بات سے خوفزدہ ہے کہ وہ اپنے ہدف میں کامیابی حاصل کرنے کے قریب ہیں۔ آپ اس فیصلہ کن جدوجہد میں محض خاموش تماشاخی نہیں بن سکتے کیونکہ یہ حقیقت روز روشن کی طرح عیاں ہے کہ پاکستان میں حقیقی تبدیلی لانے کی طاقت صرف آپ مسلح افواج ہی کے پاس ہے، اور یہی صورت حال دوسرے مسلم ممالک میں بھی ہے۔ یہ مسلح افواج کی خاموشی یا حمایت ہی ہے جس کی بناء پر پچھلی سات دہائیوں سے جمہوریت برقرار ہے اور صرف چہرے تبدیل ہوتے رہے ہیں۔ کرپشن کی محافظ 'جمہوریت'، آج تک صرف اس لئے برقرار ہے کیونکہ آپ کی قیادت میں موجود خداریوں نے آپ کی عظیم طاقت کو ہمیشہ انسانوں کے بنائے ہوئے نظام کو برقرار رکھنے کے لئے استعمال کیا ہے، چاہے وہ نظام جمہوریت ہو یا آمریت۔ آپ اپنی اس قوت اور طاقت کے ناجائز استعمال کو کیسے قبول کر سکتے ہیں جبکہ آپ نے اللہ تعالیٰ سے اس ملک اور اس کے لوگوں کی حفاظت کا عہد کر رکھا ہے؟

اور آپ اپنی طاقت کے ناجائز استعمال کو کیسے قبول کر سکتے ہیں جبکہ رسول اللہ ﷺ نے جس منہج کو تمام تر مشکلات اور رکاوٹوں کے باوجود مسلسل اپنائے رکھا اور اسی منہج پر اسلامی ریاست کا قیام کیا، اُس منہج میں آپ ﷺ نے اہل قوت ہی سے نصرت (مادی مدد) طلب کی تھی؟ رسول اللہ ﷺ نے بذاتِ خود آپ کے پیشروؤں سے ملاقاتیں کیں اور ان سے اسلام کے مکمل، ہمہ گیر اور فوری نفاذ کے لئے نصرت طلب کی۔ رسول اللہ ﷺ صبر و استقامت کے ساتھ اسی منہج پر چلتے رہے، اللہ کے سوا کسی کا خوف نہ کرتے ہوئے اور نہ انہوں نے کسی ملامت کرنے والے کی ملامت کی پروا کی، یہاں تک کہ اللہ سبحانہ و تعالیٰ نے انصارِ مدینہ رضی اللہ عنہم کے ذریعے آپ ﷺ کو کامیابی عطا فرمائی، جو تعداد میں کم مگر مخلص اور بہادر جنگجوؤں کا گروہ تھے جنہوں نے آپ ﷺ کے ہاتھ پر دوسری بیعت عقبہ کی، جسے بیعت الرجال اور بیعت الحرب بھی پکارا گیا۔

حزب التحریر آپ کے سامنے اپنے امیر، مشہور فقیہ اور سیاست دان، شیخ عطاء بن خلیل ابو الرشتہ کی قیادت میں موجود ہے اور آپ کو پکارتی ہے کہ آپ منہج نبوی ﷺ پر خلافت کے فوری قیام کیلئے نصرت فراہم کریں۔ یہ ہے وہ کام جس کے ذریعے آپ اس دنیا میں عزت اور آخرت میں اجر کے حقدار بن جائیں گے۔ لہذا ہم آپ میں سے ہر ایک سے اس عظیم اجر والے مہینے میں مطالبہ کرتے ہیں کہ آپ حزب التحریر کو نصرت فراہم کریں۔ ہم آپ کو اُس اجرِ عظیم کی یاد دہانی کرواتے ہیں جو آپ کے آباء اجداد اور طاقت و قوت میں آپ کے بھائیوں کا مقدر بنا، جنہوں نے مدینہ میں اسلام کو ایک ریاست اور حکمرانی کی صورت میں قائم کرنے کے لئے رسول اللہ ﷺ کو نصرت فراہم کی تھی، یعنی انصارِ مدینہ، جن میں سعد رضی اللہ عنہ بھی شامل تھے۔ بلاشبہ، سعد رضی اللہ عنہ کی عظمت یہ ہے کہ جب ان کا انتقال ہوا اور ان کی والدہ کی آنکھوں سے آنسو جاری تھے تو رسول اللہ ﷺ نے انہیں بتایا کہ، لَمِيقًا (لِيَنْقَطِعْ) دَمْعُكَ، وَيَذْهَبُ حَزْنُكَ، فَإِنَّ ابْنَكَ أَوَّلُ مَنْ ضَحِكَ اللَّهُ لَهُ وَاهْتَزَلَ الْعَرْشُ "تمہارے آنسو رک جائیں گئے اور تمہارا غم کم ہو جائے گا اگر تم یہ جان لو کہ تمہارا بیٹا وہ پہلا شخص ہے جس کے لئے اللہ مسکرایا اور اس کا عرش لرز گیا" (الطبرانی)

حزب التحریر

20 شعبان 1437 ہجری

<http://www.dailymotion.com/video/x4f5iuo>